

نیوز دیلیز



سفارتخانہ ریاستہائے متحدہ امریکہ - اسلام آباد، پاکستان

رابطہ: مارک اسٹرو

ترجمان

فون: ۰۳۰۸۵۵۵۰۵۹

۱۴ دسمبر ۲۰۱۱ء

برائے فوری اجراء

۲۰۱۱/۲۰۲

امریکی تعاون سے جاری کاروباری منصوبے سے خیبر پختونخوا میں سیلاب اور لڑائی سے متاثرہ صنعت کی بحالی

اسلام آباد (۱۴ دسمبر ۲۰۱۱ء) ___ حکومت امریکہ نے امریکی ادارہ برائے بین الاقوامی ترقی (یو ایس ایڈ) کے کاروباری منصوبوں کے ذریعے دیر بالا اور سوات میں لڑائی اور سیلاب سے متاثر ہونے والے ۱۳ ہزار سے زائد جڑی بوٹیاں جمع کرنے والوں اور شہد کی مکھیاں پالنے والوں کو ضروری سازوسامان اور تربیت فراہم کی ہے تاکہ وہ اپنے کاروبار کو دوبارہ شروع کر سکیں۔

یو ایس ایڈ کے ڈائریکٹر برائے پاکستان اینڈ ریوسیسن نے آج اسلام آباد میں امریکی حکومت کے مالی تعاون سے جڑی بوٹیوں اور شہد کی صنعت کے حوالے سے منعقد ہونے والی کانفرنس سے خطاب کرتے ہوئے کہا کہ امریکی حکومت خیبر پختونخوا کے سیلاب اور لڑائی سے متاثرہ علاقوں میں معاشی سرگرمیوں کی بحالی کیلئے پاکستانی حکومت اور عوام کی اعانت کیلئے پر عزم ہے۔ کانفرنس معاشی بحالی کیلئے جڑی بوٹیاں جمع کرنے والوں اور شہد کی مکھیاں پالنے والوں کو ایک دوسرے کے قریب لاکر کاروباری مواقع پیدا کرنے اور منافع بخش مارکیٹوں کے ساتھ مربوط بنا کر معاشی بحالی میں مدد دیتی ہے۔

صوبائی ادارہ برائے تعمیر نو اور بحالی (پی اے آر آریس اے) کے ڈائریکٹر جنرل شکیل قادر نے کہا کہ امریکی عوام کی جانب سے دی جانے والی امداد سے غریب آبادیوں کی معاشی صورتحال بہتر بنانے میں مدد ملی ہے۔ انہوں نے کہا کہ یہ کانفرنس یو ایس ایڈ اور خیبر پختونخوا حکومت کی جانب سے خطے میں پائیدار معاشی تبدیلی لانے کیلئے جاری وسیع تر پروگرام کا حصہ ہے۔

###

مزید پریس ریلیز کیلئے ہماری ویب سائٹ: <http://islamabad.usembassy.gov> ملاحظہ کریں۔